



नेपाल सरकार
श्रम, रोजगार तथा सामाजिक सुरक्षा मन्त्रालय

वैदेशिक रोजगार विभाग
ई.पी.एस. कोरिया शाखा
ग्वार्को, ललितपुर ।

मिति: २०७९।०८।१५

मिति २०७९ साउन २३ गते (तदानुसार ०८ अगष्ट, २०२२) बिहिबारको दिन हुने हवाई उडानबाट दक्षिण कोरिया जाने कामदारहरुको लागि जरुरी सूचना ।

यसै साथ संलग्न HRD Service of Korea बाट उल्लेखित मितिको हवाई उडानका लागि प्राप्त भएका नामावली सूचिमा नाम भएका व्यक्तिहरूले तपसिल बमोजिमका कागजातहरू मिति २०७९ साउन २१ गते (तदानुसार, ०६ अगष्ट, २०२२) शनिबार दिउँसो १२:०० बजे अनिवार्य रूपमा यस कार्यालयमा पेश गर्नुहुन अनुरोध छ । संलग्न नामावली सूचिमा नाम भएका व्यक्तिहरूले उडान पूर्व गर्नुपर्ने आवश्यक तयारी गरी तोकिएको मिति र समयमा कोरिया प्रस्थान गर्नु पर्नेछ । तोकिएको मिति र समयमा तयारी नगर्ने कामदारहरूको निर्धारित उडान तालिका प्रभावित हुन सक्ने व्यहोरा जानकारी गराईन्छ । उडान नामावली सूचीमा नाम भएका तर कोरिया जान नचाहनेहरूले सोको जानकारी यथाशिघ्र लिखित रूपमा यस शाखामा गराईदिनुहुन समेत अनुरोध छ ।

यस कार्यालयमा पेश गर्नुपर्ने कागजातहरू र पालना गर्नु पर्ने शर्तहरू:

१. रोजगार अनुमती प्रणाली व्यवस्थापन शुल्क वापत माछापुच्छे बैंकमा ई.पि.स.कार्यालयको खाता नं. २३०१५२४३७४०९५०९७ मा ४६.२० डलर बराबरको नेपाली रूपैयाँ जम्मा गरेको बैंक भौचर ।
२. एभरेष्ट बैंक, ग्वार्कोमा वैदेशिक रोजगार वोर्डमा रहेको वैदेशिक रोजगार कल्याणकारी कोषको खाता नं. ००१०११०२२००००६ मा नेरु २५०० (अक्षरेपी रु दुई हजार पाँच सय मात्र) जम्मा गरेको बैंक भौचर ।
३. वैदेशिक रोजगार विभागमा सूचिकृत रिलायबल लाइफ इन्स्योरेन्स कंम्पनी, नेपाल लाइफ इन्स्योरेन्स कंम्पनी, सूर्य लाइफ इन्स्योरेन्स कंम्पनी, नेशनल लाइफ इन्स्योरेन्स कंम्पनी, एल.आई.सी लाइफ इन्स्योरेन्स कंम्पनी, प्राइम लाइफ इन्स्योरेन्स कंम्पनी, गुराँस लाइफ इन्स्योरेन्स कंम्पनी, एशियन लाइफ इन्स्योरेन्स कंम्पनी मध्ये कुनै एकबाट ६ वर्षे वैदेशिक रोजगार स्यादी जीवन बिमा गरेको बिमालेखको प्रतिलिपि ।
४. दक्षिण कोरिया पुगिसकेपछि क्वारेन्टाईन बस्नु नपर्ने तर कोभिड जेखिम बिमा गर्नु पर्ने नपर्ने भन्ने विषयमा HRD Service of Korea, EPS center, Nepal मा सोधिएकोमा कोभिड जोखिम बिमा गर्नुपर्ने व्यवस्था हटिनसकेको जानकारी प्राप्त हुन आएकोले यस शाखामा सूचिकृत एन.एल.जी ईन्स्योरेन्स कं. ली., अजोड ईन्स्योरेन्स कं. ली., प्रभु ईन्स्योरेन्स कं. ली. र प्रिमियर ईन्स्योरेन्स कं. ली. मध्ये कुनै एकबाट कोभिड जोखिम बिमा गरेको बिमालेखको प्रतिलिपि ।

पुनर्श्च: बिमा प्रमाणपत्र लिंदा कोभिड जोखिम बिमा पोलिसी खुलेको, बिमा पोलिसीले कभर गर्ने जोखिमहरुको विवरण खुलेको, कुल बिमाक खुलेको, बिमा प्रिमियम वापत बुझाएको रकम खुलेको, जोखिम दावी प्रकृया लगायतका विवरण प्रष्ठ रूपमा खुलेको प्रमाणपत्र राम्ररी बुझेर मात्र बिमा गर्नु हुन र सो प्रमाणपत्रको प्रतिलिपी मात्र यस शाखामा बुझाउनुहुन अनुरोध छ ।



नेपाल सरकार
श्रम, रोजगार तथा सामाजिक सुरक्षा मन्त्रालय
वैदेशिक रोजगार विभाग
ई.पी.एस. कोरिया शाखा
ग्वार्को, ललितपुर।

५. नयाँ कामदारको हकमा अनिवार्य रूपमा व्यवसायिक तथा सीप विकास तालिम प्रतिष्ठान, भैसेपाटी ललितपुरबाट लिएको पूर्व अभिमुखिकरण तालिम (Pre-Departure Training) को प्रमाणपत्रको प्रतिलिपि ।
६. नेपालबाट जारी कोभिड-१९ विरुद्धको खोपको QR CODE प्रमाणपत्रको प्रतिलिपि ।
७. दक्षिण कोरियाबाट प्राप्त जानकारी अनुसार दक्षिण कोरियाको वेभसाइट <https://cov19ent.kdca.go.kr> मा लगाइन गरी उक्त देशबाट जारी भएको QR कोड प्राप्त भए पछिमात्र दक्षिण कोरिया प्रवेश गर्न पाउने भएकाले नामावलीमा नाम भएका व्यक्तिहरुले अनिवार्यरूपमा २०७९ साउन २१ गते शनिबार बेलुकासम्ममा आफ्नो राहादानीको विवरण, इमेल ठेगाना, सम्बन्धित एयरलाईन्सबाट लिएको उडान टिकटको विवरण, नेपालमा लगाएको कोभिड १९ विरुद्धको खोपको विवरणहरु भरी दक्षिण कोरियाबाट जारी हुने QR कोडका लागि रजिष्ट्र गरिसक्नुपर्नेछ । तपाईंहरुले भरेको विवरण यस शाखाबाट रुजु हुने भएकाले विवरण भर्दा अनिवार्य रूपमा इमेल ठेगाना भनिएको ठाँउमा यस शाखाको इमेल ठेगाना qrcodeeps@gmail.com राखी भर्नुपर्नेछ । पिसीआर नेगेटिभ रिपोर्ट आएपश्चात उक्त विवरणमा पिसीआर नेगेटिभ रिपोर्ट अपलोड गर्नुपर्नेछ । साथै दक्षिण कोरिया जादा अनिवार्य रूपमा नेपालबाट जारी गरिएको कोभिड-१९ विरुद्धको खोप लगाएको QR कोडको प्रिन्टकपि, कोरियाबाट जारी भएको QR कोडको प्रिन्टकपि, बढीमा ४८ घण्टा भित्रको पिसीआर नेगेटिभ रिपोर्टको प्रिन्टकपि साथमा राख्नुपर्नेछ ।
८. दक्षिण कोरिया पुरोपछि नियमित कामदारहरुले (Regular Workers) ३ कार्यदिनको तालिम लिनुपर्ने र त्यस पश्चात आफ्नो कार्यस्थलमा जाने र प्रतिबद्ध कामदारहरु (Special Re-entry workers) कोरिया प्रवेश गरिसकेपछि सिधै आफ्नो कार्यस्थलमा जाने तर दक्षिण कोरिया पुगिसकेपछि पिसीआर परीक्षण गर्दा कोभिड पोजेटिभ देखिएमा आफ्नै खर्चमा ७ दिन अनिवार्य क्वारेन्टाईनमा बस्नु पर्ने जानकारी प्राप्त भएकोले उक्त अवस्थामा बस्नुपर्दा लाग्ने क्वारेन्टाईन खर्च वापत नियमित कामदारहरु (Regular Workers) ले ३०० देखि ४०० US डलरसम्मको रकम व्यवस्था गरी जानु पर्नेछ ।
९. सम्बन्धित एयरलाईन्सले जारी गरेको प्रोटोकल अनुसार प्रस्थान गर्नु भन्दा कम्तीमा ४८ घण्टा अगाडी पिसीआर परीक्षण गर्नुपर्ने भएकोले साउन २३ गते उडान हुने कामदारहरुले साउन २२ गते आइतबार बिहान नेपाल-कोरिया मैत्री अस्पताल, मध्यपुर ठिमी, भक्तपुर, शुक्रराज ट्रापिकल तथा सरुवा रोग अस्पताल, टेकु काठमाण्डौ, पाटन अस्पताल, पाटन, ललितपुर र सिभिल अस्पताल, मिनभवन, काठमाण्डौ मध्ये यसै साथ संलग्न नामावलीमा तोकिएको अस्पतालमा गइ पिसीआर परीक्षणको लागि नमूना दिनु पर्नेछ । परीक्षणमा पोजेटिभ देखिएमा सम्बन्धित व्यक्तिको उक्त मितिको उडान स्थगित हुनेछा २०७९ साउन १०, ११ र १२ को उडानमा ६९ जनाको पिसीआर परीक्षण गर्दा कोभिड रिपोर्ट पोजेटिभ देखिएकाले निजहरुको उडान स्थगित भएको र हाल नेपालमा कोरोनाको संक्रमणदर बढ्दो कममा रहेको एवं दक्षिण कोरियामा कोरोना संक्रमण दर उच्च रहिरहेको नै हुँदा अनिवार्य रूपमा स्वास्थ्य प्रोटोकल पालना गरी आफूलाई पायक पर्ने स्थानमा सुरक्षित तरिकाले Self क्वारेन्टाईनमा बस्नु पर्नेछ ।
१०. HRD Service of Korea बाट प्राप्त पत्र अनुसार दक्षिण कोरिया प्रवेश गर्नुभन्दा अगाडिको सरुवा तथा यौनरोगको परीक्षण (Syphilis /VDRL) समेत गर्नुपर्ने भएकाले माथि उल्लेखित ४(चार) वटा अस्पताल मध्ये कुनै एकमा सो परीक्षण गरी त्यसको नेगेटिभ रिपोर्ट बोक्नुपर्नेछ ।



नेपाल सरकार
श्रम, रोजगार तथा सामाजिक सुरक्षा मन्त्रालय
वैदेशिक रोजगार विभाग
ई.पी.एस. कोरिया शाखा
खार्को, ललितपुर।

११. कोभिड १९ विरुद्धको खोप लगाउने तथा व्यक्तिगत विवरण सङ्कलन र प्रयोग सहमती पत्र र कोभिड १९ विरुद्ध खोप सम्बन्धी फाराम भरेर आफु दक्षिण कोरिया जाँदा साथमा लिएर जानु पर्नेछ । उक्त फारम यस शाखाको वेबसाइटबाट प्राप्त गर्न सकिनेछ ।

१२. सम्पूर्ण कामदारहरुको लागि मिति २०७९ साउन २१ गते (तदानुसार ०६ अगष्ट, २०२२) शनिवार दिउसो १२:०० बजे यस शाखामा पूर्व प्रस्थान अभिमुखीकरण संचालन गरिनेछ । अभिमुखीकरणमा सबैजना स्वास्थ्य प्रोटोकल पालना गरी अनिवार्य रूपमा सहभागी हुनुपर्नेछ ।

१३. दक्षिण कोरियामा कोभिड महामारी रहिरहेको वीचमा समेत नेपालबाट दक्षिण कोरिया कामदार पठाउने कार्य नियमित रूपमा भइरहेको हुँदा व्यवस्थापनमा सबैको सकारात्मक सहयोग अपरिहार्य छ । हालका दिनमा समेत दक्षिण कोरियामा पुगिसकेपछि कोभिड रिपोर्ट पोजेटिभ देखिद्दराखेको हुँदा आगामी दिनमा थप सावधानी अपनाउनु आवश्यक छ ।

१४. उडानको लागि आवश्यक पर्ने कागजातहरु संकलन गर्न टिकट काउन्टर, विमा, बैंक, अस्पताल आदिमा जाँदा एवं नेपाल र दक्षिण कोरियाको विमानस्थलमा समेत विशेष सावधानी अपनाउनु हुन अनुरोध छ । उपलब्ध र संभव भए सम्म अनलाइन सेवाबाट कागजात तयार गर्नुहुन साथै राहदानी लिदा, अभिमूखीकरणमा सहभागी हुँदा, विमानस्थलमा जाँदा र प्रस्थान गर्दा तोकिएको मास्क, फेस सिल्ड, स्यानिटाईजर र Gloves अनिवार्य रूपमा प्रयोग गर्नुहुन अनुरोध छ । एयरपोर्टमा गरिने आफन्त भेटघाट एवं भिडभाड पनि नगर्नु, नगराउनु हुन अनुरोध गर्दछौं ।

ई.पी.एस. कोरिया शाखा

“कोरोनाबाट बच्न सुरक्षित उपाय अपनाओँ । आफु पनि बचौं, अरुलाई पनि बचाओ ।”
धन्यबाद !